

# गुलामीपुर में हाईवे किनारे चार दुकानों से 67 बाल्टी नकली आयल बरामद



जासं, कौशांबी: गुलामीपुर में हाईवे किनारे चार दुकानों में सैनी पुलिस ने मंगलवार दोपहर छापा मारा। इस दौरान टाटा कंपनी के नाम पर बेचे जा रहे 67 बाल्टी नकली यूरिया आयल बरामद किया। पुलिस ने चारों दुकानदारों के खिलाफ केस दर्ज कर ली। छापामार कार्रवाई से अन्य दुकानदारों में अफरातफरी का माहौल रहा। <व्यक्तरुस>टाटा कंपनी दिल्ली के अफसर देवेन्द्र कुमार सिंह मंगलवार को सैनी कोतवाल तेज बहादुर सिंह से मिले। उन्होंने शिकायती पत्र देकर बताया कि गुलामीपुर स्थित हाईवे पर मौजूद चार दुकानों में उनकी कंपनी का जेन्युन डीईएफ (डीजल इग्जास्ट फ्लूइड) के नाम से नकली आयल बेचा जा रहा है। कोतवाल ने इसे गंभीरता से लिया और फोर्स के साथ दुकानों में छापा मारा। कोतवाल का कहना है कि चारों दुकानों से 67 बाल्टी नकली आयल बरामद किया गया। गुलामीपुर निवासी दुकानदार जुम्मन, अशरफ, ऋषभ व योगेश के खिलाफ कंपनी के अफसर की तहरीर पर केस दर्ज किया गया है। देवेन्द्र सिंह ने कोतवाल को बताया कि यह आयल लम्जरी कार, ट्रक आदि बड़े वाहनों के इंजन में प्रदूषण कम करने के लिए डाला जाता है। नकली माल अन्य जनपदों में भी बेचा जा रहा था। वहां भी मुकदमे दर्ज कराए गए हैं।

Source: <https://www.jagran.com/uttar-pradesh/kaushambi-67-buckets-of-fake-oil-recovered-from-four-shops-along-the-highway-in-gulamipur-22886418.html>